

श्री ५ को सरकार
जलस्रोत मन्त्रालयको
सूचना

संस्थान ऐन, २०२१ को दफा ३ ले दिएको अधिकार प्रयोग गरी श्री ५ को सरकारले देहायबमोजिमको संस्थान स्थापना र गठन गरेको छ ।

१. संस्थानको नाम : यस संस्थानको नाम “खानेपानी तथा ढल निकास संस्थान” रहेको छ ।
२. संस्थानको मूल कार्यालय : खानेपानी तथा ढल निकास संस्थान (यसपछि “संस्थान” भनिएको) को मूल कार्यालय काठमाडौंमा रहनेछ ।
३. संस्थानको उद्देश्य : संस्थानको उद्देश्य देहायबमोजिम हुनेछ :-
 - (क) सर्वसाधारण जनताको स्वास्थ्य तथा सुविधाको लागि खानेपानी तथा ढल निकासको उपयुक्त व्यवस्था गर्ने ।
 - (ख) सर्वसाधारण जनतालाई सरल र सुलभ तरिकाले उचित मूल्यमा खानेपानी तथा ढल निकासको सुविधा पुर्याउने ।
 - (ग) ढल निकास प्रणालीको सञ्चालन र नियन्त्रण गर्ने तथा ढलको व्यवस्थालाई सुदृढ गरी प्रशोधन केन्द्र स्थापना गर्ने ।
 - (घ) सार्वजनिक स्थानमा रहेको धारा, पानीको पाइप र ढल निकास सम्बन्धी पाइपको मर्मत सम्भार गर्ने ।
४. सञ्चालक समिति : (१) संस्थानको एउटा सञ्चालक समिति रहनेछ, जसमा देहाय-बमोजिमको अध्यक्ष र सदस्यहरू रहनेछन् :-

(क) सचिव, जलस्रोत मन्त्रालय	- अध्यक्ष
(ख) चीफ इन्जिनियर, खानेपानी तथा ढल निकास विभाग	- सदस्य
(ग) प्रतिनिधि, अर्थ मन्त्रालय	- सदस्य
(घ) प्रतिनिधि, गृह मन्त्रालय	- सदस्य
(ङ) प्रतिनिधि, स्वास्थ्य सेवा विभाग	- सदस्य
(च) प्रतिनिधि, सडक विभाग	- सदस्य
(छ) प्रतिनिधि, श्री ५ को सरकारले तोकेको गैरसरकारी क्षेत्रबाट	- सदस्य
(ज) महाप्रबन्धक, खानेपानी तथा ढल निकास संस्थान	-सदस्य-सचिव

(२) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी सञ्चालक समितिका सदस्यहरूको संख्यामा थपघट वा हेरफेर गर्न सक्नेछ । अधिकारिकता सुदृढ विभागबाट प्रमाणित गरिएपछि मात्र लागु हुनेछ।

२५८

५. जायज्जथा तथा दायित्व संस्थानमा सन्ने : (१) खानेपानी तथा ढल निकास समितिको सबै चल तथा अचल सम्पत्ति संस्थानलाई हस्तान्तरण गरिएको छ ।

(२) खानेपानी तथा ढल निकास समितिले गरेको सबै ठेक्का पट्टा, सम्झौता लेनदेन तथा कारोवार संस्थानले गरेको मानिनेछ ।

६. कर्मचारी सम्बन्धी व्यवस्था : खानेपानी तथा ढल निकास समितिको कर्मचारीहरूलाई निजहरूले सो समितिमा नियुक्ति पाएको मितिदेखि नै नोकरी अवधि गणना हुने गरी उक्त समितिमा रहँदाको शर्त र सुविधा पाउने गरी संस्थानको मिल्दो पदमा कायम गरिएका छन् ।

आज्ञाले,

मधुसूदन ढकाल

श्री ५ को सरकारको सचिव